


60 حج کرنے والا حاجی

صفحات 17



- طواف کرنے والے کی نرالی دُعا 04
- مایوس نہ ہونے والا حاجی 09
- دعا قبول نہ ہونے کی حکمتیں 10
- سفر حج کے بہترین ہم سفر 13

شیخ طریقت، امیر اہل سنت، بانی دعوت اسلامی، حضرت علامہ مولانا ابوالجال

محمد الیاس عطا قادری رضوی
تلمیذ مولانا
العقلمانیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”عاشقانِ رسول کی 130 حکایات“ صفحہ 84 تا 107 سے لیا گیا ہے۔

60 حج کرنے والا حاجی

ذماتے عطار: یا اللہ پاک: جو کوئی 17 صفحات کا رسالہ ”60 حج کرنے والا حاجی“ پڑھ یا ٹن لے اُسے ہر سال مقبول حج نصیب فرما اور اُسے سبز سبز گنبد کے سائے میں شہادت اور جنت البقیع میں خیر سے دفن ہونا نصیب فرما۔ آمین بِحَاوِ الْبَيْتِ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيلَت

نبی کریم، رؤفِ رَحِيمِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: جس نے دن اور رات میں میری طرف شوق و محبت کی وجہ سے تین تین مرتبہ دُرُودِ پَاک پڑھا اللہ پر حق ہے کہ وہ اُس کے اُس دن اور اُس رات کے گناہ بخش دے۔ (مجم کبیر، 18/362، حدیث: 928)

صَلُّوا عَلَيَّ الْحَبِيبِ ﷺ صَلَّى اللَّهُ عَلَى مُحَمَّدٍ

جب بلایا آقا صلی اللہ علیہ وآلہ وسلم نے خود ہی انتظام ہو گئے

حضرت علامہ أَبُو الْفَرْجِ عَبْدِ الرَّحْمَنِ بْنِ عَلِيٍّ ابْنِ جَوْزِيِّ رَحِمَهُ اللَّهُ عَلَيْهِ ابْنِي كِتَابِ غِيُونِ الْحَاكِيَاتِ میں تحریر کرتے ہیں: ایک پرہیزگار شخص کا بیان ہے: ”میں مسلسل تین سال سے حج کی دُعا کر رہا تھا لیکن میری حسرت پوری نہ ہوئی، چوتھے سال حج کا موسم بہار تھا اور دل آرزوئے حرم میں بے قرار تھا۔ ایک رات جب میں سویا تو میری سوئی ہوئی قسمت انگڑائی لے کر جاگ اُٹھی میں خواب میں جناب رسالت مآب صلی اللہ علیہ وآلہ وسلم کی زیارت سے شرفیاب ہوا۔ آپ صلی اللہ علیہ وآلہ وسلم نے ارشاد فرمایا: ”تم اس سال حج کے لئے چلے جانا۔“ میری آنکھ کھلی تو دل خوشی سے جھوم رہا تھا، سرکارِ مدینہ، راحتِ قلب و سینہ صلی اللہ علیہ وآلہ وسلم

وسلم کی یہ میٹھی میٹھی آواز کانوں میں رس گھول رہی تھی، ”تم اس سال حج کیلئے چلے جانا۔“ بارگاہِ نبوت سے حج کی اجازت مل چکی تھی، میں بہت شاداں و فرحاں تھا۔ اچانک یاد آیا کہ میرے پاس زادِ راہ (یعنی سفر کا خرچ) تو ہے نہیں! اس خیال کے آتے ہی میں غمگین ہو گیا۔ دوسری شب محبوب رب، شہنشاہِ عرب صلی اللہ علیہ والہ وسلم کی خواب میں پھر زیارت ہوئی، لیکن میں اپنی غربت کا ذکر نہ کر سکا۔ اسی طرح تیسری رات بھی خواب میں بارگاہِ رسالت سے حکم ہوا: ”تم اس سال حج کو چلے جانا۔“ میں نے سوچا اگر کئی مدنی سرکار صلی اللہ علیہ والہ وسلم جو تھی بار خواب میں تشریف لائے تو میں اپنی مالی حالت کے متعلق عرض کر دوں گا۔

آہ! پتے زر نہیں رختِ سفر سرور نہیں تم بلا لو تم بلانے پر ہو قادرِ یابی

جو تھی رات پھر سرورِ کائنات، شاہِ موجودات صلی اللہ علیہ والہ وسلم نے میرے غریب خانے میں جلوہ گری فرمائی اور ارشاد فرمایا: ”تم اس سال حج کو چلے جانا۔“ میں نے دست بستہ عرض کی: میرے آقا صلی اللہ علیہ والہ وسلم! میرے پاس اخراجات نہیں ہیں۔ ارشاد فرمایا: تم اپنے مکان میں فلاں جگہ کھو دو وہاں تمہارے دادا کی زرہ موجود ہوگی۔ اتنا فرما کر سلطانِ بحر و بر صلی اللہ علیہ والہ وسلم تشریف لے گئے۔ صُبح جب میری آنکھ کھلی تو میں بہت خوش تھا۔ نمازِ فجر کے بعد آپ صلی اللہ علیہ والہ وسلم کی بتائی ہوئی جگہ کھودی تو وہاں واقعی ایک قیمتی زرہ موجود تھی وہ بالکل صاف ستھری تھی گویا اُسے کسی نے استعمال ہی نہ کیا ہو! میں نے اُسے چار ہزار دینار میں بیچا اور اللہ پاک کا شکر ادا کیا۔ الحمد للہ! شہنشاہِ مدینہ صلی اللہ علیہ والہ وسلم کی نظر عنایت سے اسبابِ حج کا خود ہی انتظام ہو گیا۔ (بیون الحکایات، ص 326 ملخصاً)

جب بلایا آقائے خود ہی انتظام ہو گئے

صَلُّوا عَلَى الْحَبِيبِ ❁❁❁ صَلَّى اللَّهُ عَلَى مُحَمَّدٍ

ہم نے تیری بات سن لی ہے

حضرت علی بن مؤذنب رحمۃ اللہ علیہ فرماتے ہیں: میں نے حج کی سعادت حاصل کی، کعبہ

مُشَرَّفہ کا طواف کیا، حجرِ اسود کا بوسہ لیا، دو رکعت نمازِ طواف پڑھی اور کعبہ شریف کی دیوار کے ساتھ بیٹھ کر رونے لگا اور بارگاہِ الہی میں عرض کی: ”یا اللہ! میں نے تیرے پاک گھر کے گرد نہ جانے کتنے ہی چکر لگائے مگر میں نہیں جانتا کہ قبول ہوئے یا نہیں!“ پھر مجھ پر غُودگی طاری ہو گئی، میں نے ایک شبی آواز سنی: ”اے علی بن مُؤفّق! ہم نے تیری بات سن لی ہے، کیا تُو اپنے گھر میں صُرف اُسی کو نہیں بلاتا جس سے تو محبت کرتا ہے!“ (الروض الفائق، ص 59)

اللہ پاک کی اُن پر رحمت ہو اور ان کے صدقے ہماری بے حساب معفرت ہو۔

امین بجاہ النبی الامین صلی اللہ علیہ وآلہ وسلم

بلاتے ہیں اسی کو جس کی بگڑی یہ بناتے ہیں کمر بند ہنا دیارِ طیبہ کو کھلنا ہے قسمت کا
(ذوقِ نعت، ص 37)

صبر کرتے تو قدموں سے چشمہ جاری ہو جاتا

حضرت عبد اللہ بن حنیف فرماتے ہیں: ”میں حج کے ارادے سے چلا، بغداد پہنچنے تک حالت یہ تھی کہ لگاتار چالیس دن تک کچھ نہ کھایا تھا۔ سخت پیاس کی حالت میں جب ایک کنوئیں پر گیا تو وہاں ایک ہرن پانی پی رہا تھا، مجھے دیکھتے ہی ہرن بھاگ کھڑا ہوا، جب میں نے کنوئیں میں جھانکا تو پانی بہت نیچے تھا اور اسے بغیر ڈول کے نکالا نہیں جاسکتا تھا۔ میں یہ کہتے ہوئے چل دیا: میرے مالک و مولیٰ! میرا مرتبہ اس ہرن کے برابر بھی نہیں!“ تو مجھے پیچھے سے آواز آئی: ”ہم نے تجھے آزمایا تھا لیکن تُو نے صبر نہ کیا، اب واپس جا اور پانی پی لے۔“ جب میں گیا تو کنواں اوپر تک پانی سے بھرا ہوا تھا، میں نے خوب پیاس بُجھائی اور اپنا مشکیزہ بھی بھر لیا تو غیب سے ایک آواز سنی: ”ہرن تو مشکیزے کے بغیر آیا تھا لیکن تم مشکیزے کے ساتھ آئے ہو۔“ میں راستے بھر اُسی مشکیزے سے پانی پیتا اور وضو کرتا رہا مگر پانی ختم نہ ہوا۔ پھر جب حج سے واپسی ہوئی اور جامع مسجد میں داخل ہوا تو وہاں حضرت جنید بغدادی رحمۃ اللہ علیہ

تشریف فرماتے، انہوں نے مجھے دیکھتے ہی ارشاد فرمایا: ”اگر تم لمحہ بھر بھی صبر کر لیتے تو تمہارے قدموں سے چشمہ جاری ہو جاتا۔“ (الروض الفائق، ص 103 ملتقطاً) اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔ آمین بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَالْهٖ وَسَلَّمَ

اُن کے طالب نے جو چاہا پایا اُن کے سائل نے جو مانگا مل گیا

(ذوقِ نعت، ص 34)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

ایک طواف کرنے والے کی نرالی دُعا

حضرت قاسم بن عثمان رحمۃ اللہ علیہ جو کہ صاحبِ علم و فضل اور مُتقی بزرگ تھے، فرماتے ہیں: میں نے ایک شخص کو دیکھا کہ دورانِ طواف صرف یہی دُعا کئے جا رہا تھا: اَللّٰهُمَّ قَضَيْتَ حَاجَةَ الْمُحْتَاجِيْنَ وَحَاجَتِي لَمْ تَقْضِ لِيْعْنِي ”اے اللہ پاک! تو نے سب حاجت مندوں کی حاجت پوری فرمادی اور میری حاجت پوری نہیں ہوئی۔“ میں نے اُس سے جب اس نرالی دُعا کی تکرار کے بارے میں استفسار کیا تو بولا: ہم سات افراد جہاد میں گئے، غیر مسلموں نے ہمیں گرفتار کر لیا، جب بارادہ قتل میدان میں لائے، میں نے یکایک اوپر سر اٹھایا تو کیا دیکھتا ہوں کہ آسمان میں سات دروازے کھلے ہیں اور ہر دروازے پر ایک حُور کھڑی ہے، جیسے ہی ہمارے ایک رفیق کو شہید کیا گیا، میں نے دیکھا کہ ایک حور ہاتھ میں رومال لیے اُس شہید کی روح لینے کے لیے زمین پر اتر پڑی، اسی طرح میرے چھ رُفقا شہید کئے گئے اور سب کی رُوحیں لینے ایک ایک حُور اترتی رہی، جب میری باری آئی تو ایک درباری نے اپنی خدمت کے لیے مجھے بادشاہ سے مانگ لیا اور میں شہادت کی سعادت سے محروم رہ گیا۔ میں نے ایک حور کو کہتے سنا: ”اے محروم! آخر اس سعادت سے تو کیوں محروم رہا؟“ پھر آسمان کے ساتوں دروازے بند ہو گئے۔ تو اے بھائی! مجھے اپنی حُرومی پر سخت افسوس ہے۔ کاش! مجھے بھی

شہادت کی سعادت عنایت ہو جاتی تھی وہ حاجت ہے جس کا آپ نے دُعا میں سنا۔ حضرت قاسم بن عثمان رحمۃ اللہ علیہ فرماتے ہیں: میرے نزدیک ان ساتوں خوش نصیبوں میں سب سے افضل یہی ساتواں ہے جو قتل سے بچ گیا، اس نے اپنی آنکھوں سے وہ روح پرور منظر دیکھا جو دوسروں نے نہیں دیکھا پھر یہ زندہ رہا اور انتہائی ذوق و شوق سے نیکیاں کرتا رہا۔ (المستطرف، 1/249 مفہوم) اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔ امین بجاہِ البقیّ الامین صلی اللہ علیہ وآلہ وسلم

مال و دولت کی دعا ہم نہ خدا کرتے ہیں ہم تو مرنے کی مدینے میں دُعا کرتے ہیں
(وسائلِ بخشش، ص 293)

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

اللہ پاک کی خفیہ تدبیر

حضرت ابو محمد رحمۃ اللہ علیہ فرماتے ہیں: اللہ رحمن کے بھروسے پر تین مسلمان بغیر زاوہ راہ حج کے لئے روانہ ہوئے۔ دورانِ سفر انہوں نے عیسائیوں کی ایک بستی میں قیام کیا، ان میں سے ایک کی نظر ایک خوبصورت نصرانی (کرسچین) عورت پر پڑی تو اُس پر اس کا دل آگیا۔ وہ ”عاشق“ حیلے بہانے سے اُس بستی میں رُک گیا اور دونوں حاجی آگے روانہ ہو گئے، اب اُس عاشق نے اپنے دل کی بات اُس عورت کے والد سے کی، اُس نے کہا: ”اِس کا مہر تم نہیں دے سکو گے۔“ پوچھا: ”کیا مہر ہے؟“ جواب ملا: ”عیسائی (کرسچین) ہو جاؤ۔“ اُس بد قسمت نے عیسائیت اختیار کر کے اُس عورت سے نکاح کر لیا اور دو بچے بھی پیدا ہوئے۔ آخرش وہ مر گیا۔ اُس کے دونوں رُفقا حاجی کسی سفر میں دوبارہ اُس بستی سے گزرے تو تمام حالات سے باخبر ہوئے، انہیں سخت افسوس ہوا، جب وہ نصرانیوں (یعنی عیسائیوں) کے قبرستان کے قریب سے گزرے تو اُس (عاشقِ ناشاد) کی قبر پر ایک عورت اور دو بچوں کو روتے پایا، وہ دونوں حاجی بھی

(اللہ پاک کی خفیہ تدبیر یاد کر کے) رونے لگے، عورت نے پوچھا: ”آپ لوگ کیوں رورہے ہیں؟“ انہوں نے مرنے والے کی مسلمان ہونے کی حالت میں نماز و عبادت اور زُہد و تقویٰ وغیرہ کا تذکرہ کیا۔ جب عورت نے یہ سنا تو اس کا دل اسلام کی طرف مائل ہو گیا اور وہ اپنے دونوں بچوں سمیت مسلمان ہو گئی۔ (الروض الفائق، ص 6 المخصا) اللہ پاک کی ان پر رحمت ہو اور ان کے صدقے ہماری بے حساب مغفرت ہو۔ آمین بِجَاوَالْتَبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

پیارے پیارے اسلامی بھائیو! کیسا دل ہلا دینے والا معاملہ ہے کہ راہِ حرم کانیک پر ہیز گار مسافر یا ایک عشقِ مجازی کے چکر میں پھنس کر دل کے ساتھ ساتھ دین بھی دے بیٹھا اور مختصر سا وقت رنگِ رلیاں منا کر موت کے راستے اندھیری قبر کی سیڑھی اتر گیا! اس حکایت سے درسِ عبرت لیتے ہوئے ہم سبھی کو اللہ پاک کی خفیہ تدبیر سے ڈرتے اور خاتمہ بالخیر کی دعا کرتے رہنا چاہئے کہ نہ جانے ہمارے ساتھ کیا معاملہ ہو! مکتبۃ المدینہ کی طرف سے جاری کردہ سنسنی خیز V.C.D یا آڈیو کیسیٹ ”اللہ پاک کی خفیہ تدبیر“ خرید کر ضرور ملاحظہ کیجئے۔ اِنْ شَاءَ اللَّهُ آپ خوفِ خدا سے کانپ اٹھیں گے۔

جہاں میں ہیں عبرت کے ہر سونٹونے مگر تجھ کو اندھا کیا رنگ و بونے
 کبھی غور سے بھی یہ دیکھا ہے تونے جو آباد تھے وہ محل اب ہیں سونے
 جگہ جی لگانے کی دُنیا نہیں ہے یہ عبرت کی جا ہے تماشائیں نہیں ہے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

اے کاش! میں بھی رونے والوں میں سے ہوتا

دُعائے عرفات میں حاجیوں کی اشکباری اور آہ و زاری جب جاری ہوئی تو حضرت بکر رحمۃ اللہ علیہ فرمانے لگے: ”اے کاش! میں بھی ان رونے والے حاجیوں میں سے ہوتا۔“ اور حضرت مطہرؓ نے خوفِ خدا سے مغلوب ہو کر بطورِ عاجزی عرض کی: اے

اللہ کریم! میری (نافرمانیوں کی) وجہ سے ان حاجیوں کو رَد نہ فرماتا۔ (الروض الفائق، ص 59، لمخصا)
اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔

امین بجاہِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

مرے اٹک بہتے رہیں کاش ہر دم ترے خوف سے یا خدا یا الہی
(وسائلِ بخشش، ص 105)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

وُتُوفِ عَرَافَاتِ كَرْنِ وَالْوَلِ كِي مَغْفِرَتِ هُو كِي

حضرت محمد بن مُتَكَلِّدِ رَحْمَةُ اللَّهِ عَلَيْهِ نَے 33 حج ادا كرنے كِي سعادت پائی، اپنے آخري حج ميں ميديانِ عَرَافَاتِ كے اندر مناجات كرتے هونے عَرْضِ كِي: ”يا اللّٰه كَرِيْم! تُو جانتا هے كه ميں نے اسي عَرَافَاتِ ميں 33 بار وُتُوفِ كيا، ايك مرتبه اپني طرف سے اور ايك ايك بار اپنے ماں اور باپ كِي جانب سے حج سے مُشْرَفِ هُوا۔ يارِ كَرِيْم! ميں تجھے گواه بناتا هوں كه ميں نے باقى 30 حج اُس شخص كو هبه (يعني تحفه ميں) كروئے جو يهاں عَرَافَاتِ ميں كُطْهر ا ليكن اُس كا وُتُوفِ عَرَافِ قَبول نه كيا گيا۔“ جب آپ رَحْمَةُ اللَّهِ عَلَيْهِ عَرَافَاتِ سے مُزْدَلِفَه پهنچے تو خواب ميں نِدادِى گئى: ”اے ابنِ مُتَكَلِّدِ! كيا تُو اَسِ پر كَرَم كرتا هے جس نے كَرَم پيدا كيا؟ كيا تُو اَسِ پر سخاوت كرتا هے جس نے سخاوت پيدا فرمائي؟ تير اربت تجھ سے فرماتا هے: كُجھے اپني عَزَّتِ و جلالِ كِي قسم! ميں نے وُتُوفِ عَرَافَاتِ كرنے والوں كو عَرَافَاتِ پيدا كرنے سے دو هزار سال پہلے هِي بَخَشِشِ ديا تها۔ (الروض الفائق، ص 60) اللّٰه پاك كِي اُن پر رحمت هُو اور ان كے صدقے هماری بے حساب مغفرت هُو۔ امين بجاہِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

نغم حیات ابھی راحتوں میں ڈھل جائیں تری عطا کا اشارہ جو ہو گیا یارب

(وسائلِ بخشش، ص 76)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

آقا کے نام کاجج کرنے والے پر کرم بالائے کرم

حضرت علی بن مُؤثِق رَحْمَةُ اللهِ عَلَيْهِ نے رسولُ اللهِ صَلَّى اللهُ عَلَيْهِ وَآلِهِ وَسَلَّمَ کی طرف سے کئی حج کئے، آپ رَحْمَةُ اللهِ عَلَيْهِ فرماتے ہیں: مجھے خواب میں مکّے مدینے کے تاجدار صلی اللهُ عَلَيْهِ وَآلِهِ وَسَلَّمَ کا دیدار ہوا، سرکارِ نامدار صلی اللهُ عَلَيْهِ وَآلِهِ وَسَلَّمَ نے اِسْتِفسار فرمایا: ”اے ابنِ مُؤثِق! کیا تم نے میری طرف سے حج کئے؟“ میں نے عَرَض کی: جی ہاں۔ فرمایا: ”تم نے میری طرف سے تَلْبِيَّہ کہا؟“ میں نے عرض کی: جی ہاں۔ فرمایا: ”میں قیامت کے دن تمہیں ان کا بدلہ دوں گا اور میں محشر میں تمہارا ہاتھ پکڑ کر تمہیں جَنّت میں داخل کروں گا جبکہ لوگ ابھی حساب کی سختی میں ہوں گے۔“ (باب الاحیاء، ص 83) اللہ پاک کی اُن پر رحمت ہو اور ان کے

صدقے ہماری بے حساب مغفرت ہو۔ امین بجاء النَّبِيِّ الْأَمِين صَلَّى اللهُ عَلَيْهِ وَآلِهِ وَسَلَّمَ

شکریہ کیونکر ادا ہو آپ کا یا مصطفےٰ ہے پڑوسی غلڈ میں اپنا بنایا شکریہ

(وسائلِ بخشش، ص 372)

صَلُّوا عَلَى الْحَبِيبِ ❀❀❀ صَلَّى اللهُ عَلَى مُحَمَّدٍ

60 حج کرنے والا حاجی

حضرت علی بن مُؤثِق کا یہ ساٹھواں حج تھا، حرمِ محترم میں حاضر تھے ان کے ذہن میں یکایک خیال آیا کہ کب تک حج کے لیے ہر سال ویرانوں اور جنگلوں کی خاک چھانوغے! اتنے میں نیند کا غلبہ ہوا، سو گئے اور غیبی آواز سنی: ”اُس کے لئے خوشخبری ہے جسے اُس کے مولا کریم نے دوست رکھا اور اپنے گھر بلا کر بلند رُتبے سے سرفراز فرمایا۔“ (روض الریاضین، ص 107 ملخصاً) اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔

امین بجاء النَّبِيِّ الْأَمِين صَلَّى اللهُ عَلَيْهِ وَآلِهِ وَسَلَّمَ

صُغْفُفَ مَا نَا مَكْرَیہ ظَالِمِ دَل اُنْ كَے رَسْتِے مِیں تُو تَهْكَانَہ كَرِے!

(حدائقِ بخشش، ص 142)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

رخصت کی اجازت کے منتظر جوان کو بشارت

حضرت ذوالنون مصری رحمۃ اللہ علیہ نے کعبہ مشرفہ کے پاس ایک جوان کو دیکھا جو مسلسل نماز پڑھے جا رہا تھا اور رُکنے کا نام ہی نہ لیتا تھا۔ موقع ملنے پر آپ رحمۃ اللہ علیہ نے اُس سے فرمایا: کیا بات ہے کہ واپس جانے کے بجائے مسلسل نمازیں پڑھے جا رہے ہو! کہنے لگا: اپنی مرضی سے کیسے جاؤں! رخصت کی اجازت کا انتظار ہے! حضرت ذوالنون مصری رحمۃ اللہ علیہ فرماتے ہیں: ابھی ہم باتیں ہی کر رہے تھے کہ اُس جوان کے اوپر ایک رُقعہ گرا، اُس میں لکھا تھا: ”یہ خط خدائے عزیز و عفا کی جانب سے اس کے شکر گزار و مخلص بندے کیلئے ہے، واپس جا! تیرے اگلے پچھلے گناہ معاف ہیں۔“ (روض الراحین، ص 108 لخصاً) اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔ امین بجاہ النبی الامین صلی اللہ علیہ وآلہ وسلم

حَبَّتْ فِي ابْنِي غَمًّا يَا اَلِهِي نَهْ يَاؤُنْ فِي ابْنِي پَتَا يَا اَلِهِي
(وسائل بخشش ص 105)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مایوس نہ ہونے والا حاجی

حضرت مالک بن دینار رحمۃ اللہ علیہ فرماتے ہیں: ایک عابد کہتے ہیں: میں متواتر کئی سال تک حج کی سعادتِ عظمیٰ سے سرفراز ہوتا رہا اور ہر سال ایک درویش کو کعبہ معظّمہ کا دروازہ پکڑے دیکھا۔ جب وہ ”لَيْتَيْكَ اللَّهُمَّ لَيْتَيْكَ“ کہتا تو غیب سے آواز سنائی دیتی: ”لَا لَيْتَيْكَ“ میں نے چودھویں سال اُس شخص سے پوچھا: اے درویش تو بہر تو نہیں؟ اُس نے جواب دیا: ”میں سب کچھ سُن رہا ہوں۔“ میں نے کہا: پھر یہ تکلیف کیوں اُٹھاتا ہے؟ اُس نے کہا: یا شیخ! میں حلفیہ بیان کرتا ہوں کہ اگر بجائے 14 سال کے چودہ ہزار سال میری عمر ہو اور بجائے

سال بھر کے، ہر روز ہزار بار یہ جواب ”لَا لَبَّيْكَ“ سنائی دے تو پھر بھی اس دروازے سے سر نہ اٹھاؤں گا۔ آپ رحمۃ اللہ علیہ فرماتے ہیں کہ ابھی ہم مصروف گفتگو تھے کہ اچانک آسمان سے ایک کاغذ اُس کے سینے پر گرا، اُس نے وہ کاغذ میری طرف بڑھایا، میں نے پڑھا تو اُس میں لکھا تھا: ”اے مالک بن دینار! تو میرے بندے کو مجھ سے جدا کرتا ہے کہ میں نے اس کے کئی سال کے حج قبول نہیں کیے، ایسا نہیں بلکہ اس مدت میں آنے والے تمام حاجیوں کے حج بھی اسی کی پکار کی بَرَکت سے قبول کیے ہیں تاکہ کوئی میری بارگاہ سے محروم نہ جائے۔“

دعا قبول نہ ہونے کی حکمتیں

پیارے پیارے اسلامی بھائیو! اس حکایت سے ہمیں یہ بھی مدنی پھول ملے کہ قبولیتِ دُعا میں خواہ کتنی ہی تاخیر ہو دلبرداشتہ نہیں ہونا چاہئے، ہم تاخیر کی مصلحتیں نہیں جانتے، یقیناً قبولیتِ دُعا میں تاخیر بلکہ سرے سے دُعا کی قبولیت کا اظہار نہ ہونا بھی ہمارے حق میں مُفسد ہوتا ہے۔ میرے آقا اعلیٰ حضرت رحمۃ اللہ علیہ کے والد گرامی رئیس المتکلمین حضرت مولانا نقی علی خان رحمۃ اللہ علیہ کے فرمان کا خلاصہ ہے: حکمتِ الہی کہ کبھی تُو براہِ نادانی کوئی چیز طلب کرتا ہے اور (وہ کریم) براہِ مہربانی تیری دُعا قبول نہیں فرماتا کیوں کہ تُو جو مانگ رہا ہوتا ہے وہ اگر عطا کر دیا جائے تو تجھے نقصان پہنچے۔ مثلاً تُو دولت مانگے اور تجھے مل جائے تو ایمان خطرے میں پڑ جائے، یا تو صحت مانگے اور اُس کا ملنا تیری آخرت کیلئے نقصان دہ ہو اس لئے وہ تیری دُعا قبول نہیں فرماتا۔ پارہ 2 حُورَةُ البَقْرَةِ آیت نمبر 216 میں ارشاد ہوتا ہے:

﴿وَعَسَىٰ أَنْ تَحِبُّوا شَيْئًا وَهُوَ شَرٌّ لَّكُمْ﴾ ترجمہ کنز الایمان: قریب ہے کہ کوئی بات تمہیں پسند آئے اور وہ تمہارے حق میں بُری ہو۔

یہ کیوں کہوں مجھ کو یہ عطا ہو یہ عطا ہو وہ دو کہ ہمیشہ میرے گھر بھر کا بھلا ہو

(ذوقِ نعت، ص 208)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

کس کے در پر میں جاؤں گا مولیٰ!

دُعا قبول ہو یا نہ ہو مانگنے میں کوتاہی نہیں کرنی چاہئے اپنے پُروردگار کو پکارتے رہنا بھی بہت بڑی سعادت اور حقیقت میں عبادت ہے۔ اس ضمن میں مزید ایک حکایت ملاحظہ ہو: ایک ضعیف العمر بزرگ ایک نوجوان کے ساتھ حج کرنے گئے، جوں ہی احرام باندھ کر کہا: لَبَّيْكَ (یعنی میں تیری بارگاہ میں حاضر ہوں) غیب سے آواز آئی: لَا لَبَّيْكَ (یعنی تیری حاضری قبول نہیں) نوجوان حاجی نے ان سے کہا: کیا آپ نے یہ جواب سنا؟ بوڑھے حاجی نے فرمایا: جی ہاں، میں تو 70 سال سے یہ جواب سن رہا ہوں! میں ہر بار عرض کرتا ہوں لَبَّيْكَ اور جواب آتا ہے: لَا لَبَّيْكَ نوجوان نے کہا: پھر آپ کیوں، آتے، سفر کی تکالیف اٹھاتے اور خود کو تھکاتے ہیں؟ بوڑھے حاجی صاحب رو کر کہنے لگے: پھر میں کس کے دروازے پر جاؤں؟ مجھے خواہ رد کیا جائے یا قبول، میں نے تو بس یہیں آنا ہے، اس در کے سوا میری کہیں پناہ نہیں۔ غیب سے آواز آئی: ”جاؤ! تمہاری ساری حاضریاں قبول ہو گئیں۔“ (تفسیر روح البیان، پ: 29، نوح، تحت الآیہ: 10، 10/176)

وہ سنیں یا نہ سنیں اُن کی بہر حال خوشی درودِ ہم تو کبے جائیں گے اِن شاءَ اللہ

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

حجاج بن یوسف اور ایک اعرابی

حجاج بن یوسف نے سخت گرمیوں کے موسم میں دورانِ سفر حج مکہ شریف سے مدینہ شریف جاتے ہوئے راہ میں پڑاؤ کیا، ناشتے کے وقت خادم سے کہا: کسی مہمان کو ڈھونڈ لاؤ! وہ گیا اور اُس نے پہاڑ کی طرف ایک اعرابی (یعنی دیہاتی، بڈو) کو سویا ہوا دیکھ کر پاؤں سے ٹھوکرا کر جگایا اور کہا: تم کو گورنر حجاج بن یوسف نے طلب فرمایا ہے۔ وہ اٹھ کر حجاج کے پاس آیا۔ حجاج نے کہا: ”میرے ساتھ کھانا کھا لو۔“ اُس نے کہا: ”میں آپ سے بہتر کریم کی

دعوت قبول کر چکا ہوں۔“ پوچھا: ”وہ کون ہے؟“ جواب دیا: ”اللہ پاک کہ اُس نے مجھے روزہ رکھنے کی دعوت دی اور میں نے رکھ لیا۔“ حجاج بولا: ایسی شدید گرمی میں روزہ؟ جواب دیا: ہاں قیامت کی سخت ترین گرمی سے بچنے کے لیے۔ حجاج نے کہا: اچھا تو اب کل روزہ نہ رکھنا اور میرے ساتھ کھانا کھا لینا۔ کہا: کیا آپ کل تک میرے جینے کی ضمانت دے سکتے ہیں؟ بولا: یہ تو میرے بس میں نہیں۔ کہا: تعجب ہے کہ آپ آخرت کے معاملے میں بے بس ہونے کے باوجود دُنیا طلی میں لگے ہوئے ہیں! حجاج نے کہا: یہ کھانا نہایت عمدہ ہے۔ جواب دیا: اسے نہ آپ نے عمدہ کیا ہے نہ ہی طلبا خ (یعنی باورچی) نے، بلکہ اسے صحت و عافیت بخش ہونے کی خوبی نے عمدہ کیا ہے یعنی جو مریض ہو اُس کو لذت نہیں آتی مگر صحت مند کو یہ خوب بھاتا ہے اور صحت و عافیت دینے والی ذات ربِّ کائنات کی ہے، لہذا اُس کا وِرْ مُطَّلَق کی دعوت پر روزہ رکھنا چاہیے۔ (رفیق المناسک ص 212: تغیر)

کچھ نیکیاں کمالے جلد آخرت بنالے کوئی نہیں بھروساے بھائی ازندگی کا
(وسائلِ بخشش، ص 178)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

جن کا حج قبول نہ ہو ان پر بھی کرم ہو گیا

حضرت علی بن مؤفّق فرماتے ہیں: میں نے 50 سے زائد حج کئے، سوائے ایک کے سب کا ثواب جناب رسالت مآب صلی اللہ علیہ والہ وسلم، خلفائے اربعہ (یعنی چار یار) رضی اللہ عنہم اور اپنے والدین کو ایصال کیا، اب ایک حج باقی تھا (جس کا ابھی تک ایصالِ ثواب نہ کیا تھا)، میں نے میدانِ عَرَقات میں موجود لوگوں کو دیکھا اور ان کی آوازیں سنیں تو بارگاہِ خداوندی میں عرض کی: یا اللہ کریم اگر ان لوگوں میں کوئی ایسا شخص ہے جس کا حج مقبول نہیں ہوا تو میں نے اپنے حج کا اُسے ایصالِ ثواب کیا۔ پھر اُس رات جب میں مُزْدَلِفَہ میں سویا تو اللہ کریم

کا خواب میں دیدار کیا۔ اللہ پاک نے مجھ سے ارشاد فرمایا: اے علی بن مؤفق! کیا تو مجھ پر سخاوت کرتا ہے؟ میں نے عرفات میں موجود تمام افراد، ان کی تعداد کے برابر مزید اور ان سے بھی ڈگنے لوگوں کی معفرت فرمادی ہے اور ان میں سے ہر فرد کی اس کے اہل خانہ اور پڑوسیوں کے حق میں شفاعت قبول فرمائی ہے۔ (روض الیاسین، ص 128)

کوئی حج کا سبب اب بنا دے مجھ کو کعبے کا جلوہ دکھا دے
دید عرفات و دید منی کی میرے مولیٰ تو خیرات دیدے
صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّد

سفر حج کے بہترین ہم سفر

ایک شخص نے حضرت حاتمِ اصم رحمۃ اللہ علیہ سے عرض کی: ”مجھے حج کا سفر درپیش ہے، کوئی ایسا ہم سفر بتائیے جس کی صحبت بابرکت کا فیض اُٹھتے ہوئے میں اللہ پاک کی بارگاہِ بیکس پناہ میں حاضر ہو سکوں۔“ فرمایا: ”اے بھائی! اگر تم ہم نشین چاہتے ہو تو تلاوتِ قرآنِ مُبین کی ہم نشینی (یعنی صحبت) اختیار کرو اور اگر ساتھی چاہتے ہو تو فرشتوں کو اپنا ساتھی بنا لو اور اگر دوست درکار ہو تو اللہ پاک اپنے دوستوں کے دلوں کا مالک ہے اور اگر توشہ (یعنی زاد سفر) چاہتے ہو تو اللہ کریم پر یقین سب سے بہترین توشہ ہے اور کعبۃ اللہ کو اپنے سامنے تصور کرتے ہوئے خوشی سے اس کا طواف کرو۔“ (بحر الدموع، ص 125 ملخصاً) اللہ پاک کی اُن پر رحمت ہو اور ان کے صدقے ہماری بے حساب معفرت ہو۔ اٰمِن بِجَاهِ النَّبِيِّ الْاَمِينِ صَلَّى اللهُ عَلَيْهِ وَآلِهِ وَسَلَّمَ

مُعْجَزَةُ شَقِّ الْقَمَرِ كَا هِيَ ”مدینہ“ سے عیاں
”مہ“ نے شق ہو کر لیا ہے ”دین“ کو آغوش میں

شعر کا مطلب: اپنا تخیل پیش کرتے ہوئے اس شعر میں شاعر نے نہایت عمدہ بات کہی ہے، کہ بطور معجزہ چاند کے جو دو ٹکڑے ہوئے ہیں اس کا لفظ ”مدینہ“ سے یوں اظہار ہو رہا ہے

کہ ”مدینہ“ کا پہلا حَرْف م اور آخری حَرْف ہ ملا دیں تو ”مہ“ یعنی چاند ہوا اور ”مہ“ کے دونوں حُرُوف م اور ہ کے بیچ میں لفظ ”دین“ موجود ہے جس سے لفظ ”مدینہ“ بن گیا! اور یوں گویا مدینہ نے ”دین“ کو اپنے دامن میں لیا ہوا ہے!

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

عجیب انداز میں نفس کی گرفت

حضرت ابو محمد مرثع رحمۃ اللہ علیہ فرماتے ہیں: ”میں نے بہت سے حج کئے اور ان میں سے اکثر سفر حج کسی قسم کا زارِ راہ لئے بغیر کئے۔ پھر مجھ پر آشکارا (یعنی ظاہر) ہوا کہ یہ سب تو میرے نفس کا دھوکا تھا کیونکہ ایک مرتبہ میری ماں نے مجھے پانی کا گھڑا بھر کر لانے کا حکم دیا تو میرے نفس پر ان کا حکم گرا (یعنی بوجھ) گزرا، چنانچہ میں نے سمجھ لیا کہ سفر حج میں میرے نفس نے میری موافقت فقط اپنی لذت کے لئے کی اور مجھے دھوکے میں رکھا کیونکہ اگر میرا نفس فنا ہو چکا ہوتا تو آج ایک حق شرعی پورا کرنا (یعنی ماں کی اطاعت کرنا) اسے (یعنی نفس کو) بے حد دشوار کیوں محسوس ہوتا!“ (الرسالۃ الشریعہ، ص 135)

حُبِ جاہ کی لذت عبادت کی مشقت آسان کر دیتی ہے

پیارے اسلامی بھائیو! دیکھا آپ نے! ہمارے بزرگوارن دین رحمۃ اللہ علیہم کیسی مدنی سوچ رکھتے اور کس قدر عاجزی کے خوگر ہوتے ہیں۔ بعضوں کی عادت ہوتی ہے کہ وہ عام لوگوں سے تو جھک جھک کر ملتے اور اُن کیلئے بچھ بچھ جاتے ہیں مگر والدین، بھائی بہنوں اور بال بچوں کے ساتھ اُن کا رویہ جارحانہ، غیر اخلاقی اور بسا اوقات سخت دل آزار ہوتا ہے۔ کیوں؟ اس لئے کہ عوام میں عُمہ اخلاق کا مظاہرہ مقبولیتِ عامہ کا باعث بنتا ہے جبکہ گھر میں حُسنِ سلوک کرنے سے عزت و شہرت ملنے کی خاص اُمید نہیں ہوتی! اس لئے یہ لوگ عوام

میں خوب میٹھے میٹھے بنے رہتے ہیں! اسی طرح جو اسلامی بھائی بعض مُستَحَب کاموں کے لئے بڑھ چڑھ کر قربانیاں پیش کرتے مگر فرائض و واجبات کی ادائیگی میں کوتاہیاں برتتے ہیں مثلاً ماں باپ کی اطاعت، بال بچوں کی شریعت کے مطابق تربیت اور خود اپنے لئے فرضِ علوم کے حصول میں غفلت سے کام لیتے ہیں اُن کیلئے بھی اس حکایت میں عبرت کے نہایت اہم مدنی پھول ہیں۔ حقیقت یہ ہے کہ جن نیک کاموں میں ”شہرت ملتی اور واہ واہ! ہوتی ہے“ وہ دشوار ہونے کے باوجود باسانی سرانجام پا جاتے ہیں کیوں کہ حُبِ جاہ (یعنی شہرت و عزت کی چاہت) کے سبب ملنے والی لذت بڑی سے بڑی مُشَقَّت آسان کر دیتی ہے۔ یاد رکھئے! ”حُبِ جاہ“ میں ہلاکت ہی ہلاکت ہے۔ عبرت کیلئے دو فرامینِ مُصَنَّفِ صلی اللہ علیہ والہ وسلم ملاحظہ ہوں: (1) اللہ پاک کی طاعت (یعنی عبادت) کو بندوں کی طرف سے کی جانے والی تعریف کی حُجَّت سے ملانے سے بچتے رہو، کہیں تمہارے اعمال برباد نہ ہو جائیں (فردوس الاخبار، 1/223، حدیث: 1567) (2) دو بھوکے بھیڑیے بکریوں کے زیوڑ میں اتنی تباہی نہیں مچاتے جتنی تباہی حُبِ مال و جاہ (یعنی مال و دولت اور عزت و شہرت کی حُجَّت) مسلمان کے دین میں مچاتی ہے۔ (ترمذی، 4/166، حدیث: 2383)

حُبِ جاہ کے متعلق اہم ترین مدنی پھول

”حُبِ جاہ“ کے تعلق سے اِحیاء العلوم کی جلد 3 صفحہ 616 تا 617 کو سامنے رکھ کر کچھ مدنی پھول پیش خدمت ہیں: ”حُبِ جاہ (ریا) نفس کو ہلاک کرنے والے آخری اُمور اور باطنی مکرو فریب سے ہے، اس میں علما، عبادت گزار اور آخرت کی منزل طے کرنے والے لوگ مبتلا کیے جاتے ہیں، اس طرح کہ یہ حضرات بسا اوقات خوب کوششیں کر کے عبادات بجالانے، نفسانی خواہشات پر قابو پانے بلکہ شُبہات سے بھی خود کو بچانے میں کامیاب ہو جاتے ہیں، اپنے اعصنا کو ظاہری گناہوں سے بھی بچا لیتے ہیں مگر عوام کے سامنے اپنے نیک کاموں، دینی کارناموں اور نیکی کی دعوت عام کرنے کے لئے کی جانے والی کاوشوں جیسے کہ میں نے یہ کیا، وہ کیا، وہاں بیان تھا، یہاں بیان ہے، بیانات (کرنے یا نعت پڑھنے) کیلئے اتنی اتنی تاریخیں ”جگ“ ہیں، مدنی مشورے میں رات اتنے بج گئے اور آرام نہ ملنے کی تھکن ہے اسی لئے

آواز بیٹھی ہوئی ہے۔ ”مدنی قافلے میں سفر ہے، اتنے اتنے مدنی قافلوں میں یاد دینی کاموں کیلئے فلاں فلاں شہروں، ملکوں کا سفر کر چکا ہوں وغیرہ وغیرہ کے اظہار کے ذریعے اپنے نفس کی راحت کے طلبگار ہوتے ہیں، اپنا علم و عمل ظاہر کر کے مخلوق کے یہاں مقبولیت اور ان کی طرف سے ہونے والی اپنی تعظیم و توقیر، واہ واہ اور عزت کی لذت حاصل کرتے ہیں، جب مقبولیت و شہرت ملنے لگتی ہے تو اس کا نفس چاہتا ہے کہ میرا علم و عمل لوگوں پر زیادہ سے زیادہ ظاہر ہونا چاہئے تاکہ اور بھی عزت بڑھے لہذا وہ اپنی نیکیوں، علمی صلاحیتوں کے تعلق سے مخلوق کی اطلاع کے مزید راستے تلاش کرتا ہے اور خالق کائنات کے جاننے پر کہ میرا رب میرے اعمال سے باخبر ہے اور مجھے اجر دینے والا ہے قناعت نہیں کرتا بلکہ اس بات پر خوش ہوتا ہے کہ لوگ اس کی واہ واہ اور تعریف کریں اور خالق کائنات کی طرف سے حاصل ہونے والی تعریف پر قناعت نہیں کرتا، نفس یہ بات بخوبی جانتا ہے کہ لوگوں کو جب اس بات کا علم ہو گا کہ فلاں بندہ نفسانی خواہشات کا تارک ہے، شہنشاہ سے بچتا ہے، راہ خدا میں خوب پیسے خرچ کرتا ہے، عبادات میں سخت مشقت برداشت کرتا ہے خوفِ خدا اور عشقِ مصطفیٰ میں خوب آہ و زاری کرتا اور آنسو بہاتا ہے، دینی کاموں کی خوب دھو میں مچاتا ہے، لوگوں کی اصلاح کیلئے بہت دل جلاتا ہے، خوب مدنی قافلوں میں سفر کرتا کرتا ہے، زبان، آنکھ اور پیٹ کا اُفیل مدینہ لگاتا ہے، روزانہ فیضانِ سنت کے اتنے اتنے درس دیتا ہے، مدرسۃ المدینہ (بالقان)، صدائے مدینہ، مدنی دورہ برائے نیکی کی دعوت کا بڑا ہی پابند ہے تو ان (لوگوں) کی زبانوں پر اس (بندے) کی خوب تعریف جاری ہوگی، وہ اسے عزت و احترام کی نگاہ سے دیکھیں گے، اس کی ملاقات اور زیارت کو اپنے لئے باعثِ سعادت اور سرمایہٴ آخرت سمجھیں گے، حصولِ برکت کیلئے مکان یا دکان پر ”دو قدم“ رکھنے، چل کر دُعا فرما دینے، چائے پینے، دعوتِ طعام قبول کرنے کی نہایت لجاجت کے ساتھ درخواستیں کریں گے، اس کی رائے پر چلنے میں دو جہاں کی بھلائی تصور کریں گے، اسے جہاں دیکھیں گے خدمت کریں گے اور سلام پیش کریں گے، اس کا جھوٹا کھانے پینے کی حرص کریں گے، اس کا تحفہ یا اس کے ہاتھ سے مس کی ہوئی چیز پانے میں ایک دوسرے پر سبقت کریں گے، اس کی دی ہوئی چیز چومیں گے، اس کے ہاتھ پاؤں کے بوسے لیں گے، احتراماً ”حضرت! حضور! یاسیدی!“ وغیرہ القاب کے ساتھ شایعانہ انداز اور آہستہ آواز میں بات کریں گے، ہاتھ جوڑ کر سر جھکا کر دُعاؤں کی التجائیں کریں گے، مجالس میں اس کی آمد پر تعظیماً کھڑے


ہو جائیں گے، اسے ادب کی جگہ بٹھائیں گے، اس کے آگے ہاتھ باندھ کر کھڑے ہوں گے، اس سے پہلے کھانا شروع نہیں کریں گے، عاجزانہ انداز میں تحفہ اور نذرانے پیش کریں گے۔ تواضع کرتے ہوئے اس کے سامنے اپنے آپ کو چھوٹا (مثلاً خادم و غلام) ظاہر کریں گے، خرید و فروخت اور معاملات میں اس سے مروت برتیں گے، اس کو چیزیں عمدہ کو الٹی کی اور وہ بھی سستی یا مفت دیں گے۔ اس کے کاموں میں اس کی عزت کرتے ہوئے جھک جائیں گے۔ لوگوں کے اس طرح کے عقیدت بھرے انداز سے نفس کو بہت زیادہ لذت حاصل ہوتی ہے اور یہ وہ لذت ہے جو تمام خواہشات پر غالب ہے، اس طرح کی عقیدت مندوں کی لذتوں کے سبب گناہوں کا چھوڑنا اُسے معمولی بات معلوم ہوتی ہے کیوں کہ ”حُبِ جاہ“ کے مریض کو نفس گناہ کروانے کے بجائے اُلٹا سمجھاتا ہے کہ دیکھ گناہ کرے گا تو عقیدت مند آنکھیں پھیر لیں گے! لہذا نفس کے تعاون سے معتقدین میں اپنا وقار برقرار رکھنے کے جذبے کے سبب عبادت پر استقامت کی شدت اُس کو نرمی و آسانی محسوس ہوتی ہے کیونکہ وہ باطنی طور پر لذتوں کی لذت اور تمام شہوتوں (یعنی خواہشات) سے بڑی شہوت (یعنی عوام کی عقیدت سے حاصل ہونے والی لذت) کا ادراک (یعنی پہچان) کر لیتا ہے، وہ اس خوش فہمی میں پڑ جاتا ہے کہ میری زندگی اللہ پاک کے لیے اور اس کی مرضی کے مطابق گزر رہی ہے، حالانکہ اُس کی زندگی اُس پوشیدہ (حُبِ جاہ یعنی اپنی واہ واہ چاہنے والی جھپی) خواہش کے تحت گزرتی ہے جس کے اذراک (یعنی سمجھنے) سے نہایت مضبوط عقلیں بھی عاجز و بے بس ہیں، وہ عبادت خداوندی میں اپنے آپ کو مخلص اور خود کو اللہ کے محارم حرام کردہ معاملات سے اجتناب (یعنی پرہیز) کرنے والا سمجھ بیٹھتا ہے! حالانکہ ایسا نہیں، بلکہ وہ تو بندوں کے سامنے زینت اور تصنع (یعنی بناوٹ) کے ذریعے خوب لذتیں پارہا ہے، اسے جو عزت و شہرت مل رہی ہے اس پر بڑا خوش ہے۔ اس طرح عبادتوں اور نیک کاموں کا ثواب ضائع ہو جاتا ہے اور اس کا نام منافقوں کی فہرست میں لکھا جاتا ہے اور وہ نادان یہ سمجھ رہا ہوتا ہے کہ اسے اللہ پاک کا قُرب حاصل ہے!

مرا ہر عمل بس ترے واسطے ہو کر اخلاص ایسا عطا یا الہی

شرف مجھ کو ہر سال حج کا خدا سے

شرف مجھ کو ہر سال حج کا خدا سے
 تو تکہ دکھا دے، عینہ دکھا دے
 شرف دید کعبہ کا دیدے الہی!
 نبی کے دل آویز و دیکھ لکھارے
 میں اترام حج ہاتھ کر آؤں عرفات
 الہی! تجھے رابطہ خاطر کا
 علی خاطر کا، حسین و حسن کا
 جو ہجر عینہ میں دوتے ہیں یا رب!
 ترے خوف سے حیرے پیارے کے خم میں
 تجھے رابطہ چار یاروں کا یا رب!
 عبادت میں لگ جائے دل یا الہی!
 خدا! جس نے ہے چاہی چھٹی
 سینہ ہے برا سارا امانت
 مجھے نزع و قیامت میں مولیٰ
 تو نور محمد کے صدمتے میں یا رب!
 ہری سقرت کر برائے ضحایہ
 عذاب جہنم سے خوف آ رہا ہے
 تجھے رابطہ شام کرب و بلا کا
 تو جسمانی بیماریوں دور فرما
 نہارک ہو پھر نام دینار آیا

عینہ بھی ہر پار مولیٰ دکھا دے
 مرے دل میں تکہ عینہ ہما دے
 مجھے سبز شمشاد کا جلوہ دکھا دے
 اسی سال مجھ کو دکھا یا خدا دے
 سعادت خدا یہ برائے رضا دے
 محمد کے قدموں میں مجھ کو ٹٹھا دے
 وسیلہ پہنچے مبارک میں ہا دے
 انہیں بھی کرم سے عینہ دکھا دے
 جو آنسو بہائے وہ آنکھ اے خدا دے
 دکھا خواب میں جلوہ مصطفیٰ دے
 مرے دل سے غفلت کا پردہ بنا دے
 ہری سب بڑی خواہشوں کو منا دے
 الہی! سیای تو اس کی منا دے
 تو اسن و انان دے تو اپنی رضا دے
 کرم کر ہری قبر کو جھکا دے
 جگہ لحد میں از اپنے اولیا دے
 مجھے بخش، کر درگزر ہر خلا دے
 تو کر نور اللہ را رنج و ہنہ دے
 دے روحانی امراض سے بھی بٹھا دے
 اے بھائی! تو گھر اور گھریں سہا دے



خدا! دے وہ عقار کو سوز آنت
 دینے کے خم میں جو اس کو زلا دے

داروج الاول 1441ھ
 04-11-2019



978-969-722-191-2



01082202



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net